



e-GP (Electronic Procurement system)

सार्वजनिक खरीद प्रक्रियालाई अझ बढी खुला, पारदर्शी, वस्तुनिष्ठ र विश्वसनीय बनाउन सार्वजनिक खरीद प्रक्रियामा विद्युतीय सञ्चार माध्यमको प्रयोग गरी प्रतिस्पर्धा, स्वच्छता, ईमानदारीता, जवाफदेहिता र विश्वसनीयता हासिल गर्ने उद्देश्यले

प्रयोगमा ल्याइएको खरीद प्रणाली नै विद्युतीय खरीद प्रणाली होक । सार्वजनिक खरिख ऐन, २०६३ मा भएको व्यवस्था अनुसार सरकारले यो खरिद विधि लागु गरेको हो । सरकारले मिति २०७३ वैशाख २ गते विद्युतीय खरिद प्रणाली सञ्चालन मार्गनिर्देशन जार गरेको छ । उक्त निर्देशिकामा भएका मुख्य व्यवस्था निम्नानुसार छन् ।

“विद्युतीय खरिद प्रणाली” (Electronic Government Procurement - e-GP) भन्नाले सार्वजनिक खरिद अनुगमन कार्यालयले सार्वजनिक खरिद नियमावली, २०६४ को नियम १४६ को उपनियम (२) बमोजिम स्थापना, सञ्चालन र व्यवस्थापन गरेको प्रणाली सम्झनु पर्दछ । यस मार्गनिर्देशिकामा प्रयोग भएको प्रणाली शब्दले अनलाईन विद्युतीय खरिद प्रणाली (e-GP) लाई जनाउँदछ ।

विद्युतीय सञ्चार माध्यमको प्रयोग (१) सार्वजनिक खरिद अनुगमन कार्यालयले ऐनको दफा ६९ र नियमावली को नियम १४६ को उपनियम (२) बमोजिम [www. bolpatra.gov.np/egp](http://www.bolpatra.gov.np/egp) नामक एकल पोर्टलको स्थापना, सञ्चालन र व्यवस्थापन गरेको छ ।

(२) सार्वजनिक निकायले अनलाईन विद्युतीय सञ्चार माध्यमको प्रयोग गरी खरिद गर्नु पर्दा निर्देशन (१) बमोजिमको प्रणालीको प्रयोग गर्नु पर्नेछ ।

(३) सार्वजनिक खरिद अनुगमन कार्यालयले नियमावलीको नियम १४६ को उपनियम (१) बमोजिम स्थापना भएको www.ppmo.gov.np माफत सञ्चार (Link) गरी निर्देशन (१) बमोजिमको पोर्टलमा प्रवेश पाउने व्यवस्था समेत गर्न सक्नेछ ।

प्रणाली सञ्चालनको लागि प्रविधि तथा संयन्त्रहरूको ब्यबस्था (१) यस प्रणाली सञ्चालनको लागि आवश्यक पर्ने देहायका प्रविधि तथा संयन्त्रहरूको स्थापना, सञ्चालन र ब्यबस्थापन गर्नु पर्नेछ :-

(क) प्रणाली अवलोकन तथा अन्तरक्रिया (Interface) गर्न कम्तिमा १०२४ x ७६८ पिक्सेल क्षमता भएको स्क्रिन,

(ख) कम्तिमा ५१२ केबिपिएस (kbps) क्षमता भएको ईन्टरनेट संयन्त्र,

(ग) विन्डोज एक्सपि (Windows XP) वा सो भन्दा माथिको विन्डोज, लिनक्स ओएस (Linux OS) वा म्याक ओएस (Mac OS) सञ्चालन पद्धति (Operating System) को स्थापना,

(घ) ईन्टरनेट एक्सप्लोर (IE8+), फायरफक्स२८+ (Firefox28+), गुगल क्रोम२५+ (Google Chrome25+), सफारी ५.+ (Safari5.0+), जस्ता सफ्टवेयर, प्रविधि तथा संयन्त्र भएको ईन्टरनेट ब्राउजर,

(ङ) प्रणाली ब्यबस्थापक (Super Admin) ले प्रणाली सञ्चालनका लागि आवश्यक पर्ने भनी तोकेका अन्य प्रविधि तथा संयन्त्रहरू र

(च) विद्युतीय खरिद प्रणाली (Electronic Government Procurement - e-GP) सम्बन्धी तालिम प्राप्त जनशक्ति ।

(२) निर्देशन (१) बमोजिम जडान भएका प्रविधि तथा संयन्त्रहरूको प्रभावकारी सञ्चालन र सुरक्षाको जवाफदेहीता सम्बन्धित प्रणाली सञ्चालक र प्रणाली प्रयोगकर्ताको हुनेछ ।

प्रणाली सञ्चालनको लागि दर्ता हुनु पर्ने (१) विद्युतीय खरिद प्रणाली (Electronic Government Procurement - e-GP) को प्रणाली व्यवस्थापकको रूपमा सार्वजनिक खरिद अनुगमन कार्यालय रहेको छ ।

(२) मन्त्रालय वा विभाग वा यस्तै केन्द्रिय स्तरमा रहेको सार्वजनिक निकायले आफ्नो निकायको नाम प्रणालीमा दर्ताको लागि निकायको विवरण सहित प्रणाली व्यवस्थापक समक्ष अनुरोध गर्नु पर्नेछ ।

(३) निर्देशन (२) बमोजिम अनुरोध प्राप्त भए पछि प्रणाली व्यवस्थापकले प्रणालीमा नाम दर्ता गरी प्रणाली सञ्चालकको लागि सार्वजनिक निकायले कार्यालय प्रयोजनको लागि स्थापना गरेको ईमेल ठेगाना (e-mail address) मा अनलाईन आमन्त्रण गर्नेछ ।

(४) प्रणाली व्यवस्थापकबाट आमन्त्रण प्राप्त भए पछि निर्देशन (२) बमोजिमका सार्वजनिक निकायले प्रणालीबाट माग भएको विवरणहरु सहित प्रणाली सञ्चालकको स्वीकृतिका लागि प्रणाली व्यवस्थापक समक्ष अनुरोध पठाउनु पर्नेछ ।

(५) प्रणाली व्यवस्थापकले निर्देशन (४) बमोजिम अनुरोध प्राप्त भए पछि निर्देशन ४ (१) मा भएको प्रणाली सञ्चालनको लागि प्रविधि तथा संयन्त्रहरुको व्यवस्था यकिन गरी प्रणाली सञ्चालक (Admin User) दर्ता स्वीकृत गर्ने र प्रणाली सञ्चालनको लागि आवश्यक पर्ने प्रयोगकर्ता संकेत (Usercode) र पासवर्ड (Password) उपलब्ध गारउने छ ।

बोलपत्रदाता वा प्रस्तावदाता वा आपूर्तिकर्ता वा सेवा प्रदायकले प्रणालीमा दर्ता हुनु पर्ने (१)

कुनै बोलपत्रदाता वा प्रस्तावदाता वा आपूर्तिकर्ता वा सेवा प्रदायकले विद्युतीय खरिद प्रणालीमा आवद्ध भै खरिद कारोबारमा भाग लिन चाहेमा www.bolpatra.gov.np/egp मा प्रवेश गरी सो पोर्टलमा रहेको दर्ता प्रकृया बमोजिम आवेदन गर्नु पर्नेछ ।

(२) निर्देशन (१) बमोजिम आवेदन दिदा देहाय बमोजिमका कागजातहरू संलग्न गरी स्क्यान गरी पिडिएफ फर्मेटमा (PDF Format) अपलोड गर्नु पर्नेछ ।

(क) फर्म, संस्था वा कम्पनि दर्ताको प्रमाणपत्र,

(ख) मूल्य अभिवृद्धिकर दर्ता (VAT) प्रमाण पत्र; र

(ग) स्थायी लेखा दर्ता नम्बर (PAN) प्रमाण पत्र ।

(३) निर्देशन (२) बमोजिम कागजात पेश गरे पछि बोलपत्रदाता वा आपूर्तिकर्ता वा प्रस्तावदाताले प्रणालीबाट प्रणाली सञ्चालक संकेत (Bolpatra ID) प्राप्त गर्नेछन ।

(४) प्रणाली व्यवस्थापकबाट प्रणाली सञ्चालक संकेत (Bolpatra ID) प्राप्त भए पछि प्रणालीमा भएको व्यवस्था बमोजिमको प्रयोगकर्ताहरूको आमन्त्रण र दर्ता गर्नु पर्नेछ ।

सरकारी लेखा प्रणाली(Computerized government accounting system CGAS)

- नेपाल सरकारका भुक्तानी केन्द्रहरूको बिनियोजन, राजश्व र धरौटी कारोबारको लेखांकन तथा प्रतिवेदन गर्नका लागि महालेखा नियन्त्रक कार्यालयबाट तयार गरिएको एउटा कम्प्यूटरीकृत लेखा प्रणाली नै CGAS हो ।
- सरकारी लेखालाई व्यवस्थित गर्दै सफ्टवेयर मार्फत कम्प्युटर प्रणालीमा आवद्ध गर्नका लागि प्रयोग गरिएको आधुनिक लेखाप्रणाली नै CGAS हो ।
- TSA मा LMBIS, PLMBIS समेत Integrate गरी सरकारी लेखा प्रणालीलाई पूर्णतया Computerized बनाएको प्रणाली नै CGAS हो ।
- बिनियोजन धरौटी कार्यसञ्चालन कोष समेत Computerized System बाट लेखापालन गरी कुनैपनि कारोबारलाई Manual गर्न आवश्यक नपर्ने व्यवस्था ।

- तलब, भत्ता लगायत बिभिन्न ब्यक्ति तथा पार्टी भुक्तानी, बिभिन्न कट्टी, गोश्वारा भौचर, बैक नगदी किताब, बिभिन्न सहायक खाता, प्रतिबेदन सबै तयार हुने
- महालेखा नियन्त्रक कार्यालयले CGAS को ब्यबस्थापन गरेको छ ।
- नेपाल सरकार मन्त्रिपरिषदको मिति २०७७।०७।२० को निर्णय अनुसार संघ र प्रदेश अर्न्तगतका सबै सरकारी कार्यालयमा अर्थक वर्ष २०७७।०७।८ देखि अनिवार्य लागु भएको छ ।

कार्य सञ्चालनस्तरको कार्य गर्ने नेपाल सरकार तथा प्रदेश सरकारका भुक्तानी कार्यालय (संवैधानिक अंग तथा निकाय, मन्त्रालय, सचिवालय, विभाग/ निर्देशनालय र सो मातहतका सबै अड्डा अदालत तथा अन्य सरकारी निकाय/ कार्यालय) ले अर्थ मन्त्रालय तथा आर्थिक मामिला तथा योजना मन्त्रालय बाट LMBIS/PLMBIS बाट अख्तियारी प्राप्त गरि खर्च गर्ने काम गर्दछन् । भुक्तानी कार्यालयहरू (मन्त्रालय/ विभाग/ निर्देशनालय/ आयोजन तथा कार्यालय) लाई सरकारी लेखाप्रणाली (CGAS) संचालनको लागि User ID/ Password प्रदान गर्ने काम नेपाल सरकारका भुक्तानी कार्यालयहरूको हकमा सम्बन्धित जिल्लाको कोष तथा लेखा नियन्त्रक कार्यालय र प्रदेश सरकारका भुक्तानी कार्यालयहरूको हकमा सम्बन्धित जिल्लाको प्रदेश लेखा नियन्त्रक कार्यालय र प्रदेश लेखा ईकाई कार्यालयबाट प्रदान गरिन्छ ।

भुक्तानी कार्यालयहरूले सरकारी लेखाप्रणाली (CGAS) Software सञ्चालन गर्न गर्दा निम्न कुराहरूमा ध्यान दिनुपर्ने हुन्छ ।

- ❑ शुरु अख्तियार, थप घट तथा रकमान्तर LMBIS/ PLMBIS बाट TSA/ STSA हुँदै CGAS मा सिधै आउछ । भुक्तानी कार्यालयहरूले अख्तियारी Entry गरिरहनु पर्दैन ।
- ❑ अर्थ बजेटहरू TSA/ STSA मा Entry भएपछि सिधै CGAS मा आउछ । भुक्तानी कार्यालयहरूले अर्थ बजेट Entry गरिरहनु पर्दैन ।
- ❑ CGAS मा LMBIS/ PLMBIS बाट प्राप्त अख्तियारी चेक गर्न सकिन्छ ।
- ❑ CGAS बाट विनियोजन, धरौटी तथा विविध तर्फको कारोबार विद्युतिय भुक्तानी मार्फत सोझै बैक खातामा जम्मा हुने गरी भुक्तानी गर्न सकिन्छ ।
- ❑ CGAS बाट विनियोजन तर्फको कारोबार गर्दा निकास सीमा, खर्च प्रतिबद्धता लगायतका प्रावधानहरू पुरा गरेर मात्र कार्यक्रम अनुसारको विनियोजित बजेटको सीमा ननाच्ने गरी कार्यक्रम अनुसारनै खर्च गर्नुपर्ने छ ।

- ❑ विनियोजनको कारोबारमा निम्नानुसार भौचरहरु तयार गरी कारोबारहरु गर्न सकिन्छ ।
 - तलब वितरणको लागि कर्मचारीहरुको Detail विवरण Entry गरी सोहि विवरणका आधारमा तलबी भर्पाई बनाई, गोश्वारा भौचर तयार गर्न तथा भुक्तानी आदेश बनाउन सकिन्छ । तलबी भर्पाई नबनाई तलबी भौचर उठाउन तथा भुक्तानी आदेश बनाउन पाईदैन ।
 - बील अनुसारको रकमहरु भुक्तानी गर्नको लागि बीलको विवरण Entry गरी भुक्तानी रजिष्टर किताबको आधारमा मात्र गोश्वारा भौचर तयार गर्न तथा भुक्तानी आदेश बनाउन

सकिन्छ । भुक्तानी रजिष्टर किताब नबनाई भौचर उठाउन तथा भुक्तानी आदेश बनाउन पाईदैन ।

- चालु आ.व. को पेशकी समेत बील भुक्तानी Option बाट नै दिन सकिन्छ ।
- कोष तथा लेखा नियन्त्रक कार्यालयबाट भुक्तानी आदेशको माध्यमबाट गरिने भुक्तानीको लागि तलबी भौचर तथा बील भुक्तानी भौचरबाट मात्र भुक्तानीको आदेश पठाउन सकिने छ ।
- गत आ.व.को पेशकी जिम्मेवारी, पेशकी बराबर फर्छ्यौट तथा निकासालगायतका अन्य कारोबारको लागी सिधै गोश्वारा भौचर उठाई कारोबार गर्न सकिने छ ।
- ❑ Cgas Software मा Entry हुने विवरणहरु अंग्रेजीमा Entry हुनेको हकमा अंग्रेजीमा र नेपालीमा Entry हुनेको हकमा नेपाली Unicode मा Entry गर्नुपर्ने छ ।

CGAS को फाइदाहरु

- Speed शिघ्र कार्य
- Accuracy शुद्धता
- Reliability विश्वसनीय
- Up-to-date information अधावधिक सूचना
- Automated documents production स्वचालित दस्तावेज तयार
- Scalability मापन योग्य
- दक्षता वृद्धि
- गुणस्तरीय प्रतिवेदन
- व्यवस्थापन सूचना प्रणाली अनुरूपको प्रतिवेदन
- भण्डारण एवं पुन प्राप्ति

मन्त्रालयगत बजेट सूचना प्रणाली (LMBIS)

१. LMBIS के हो ?

वार्षिक बजेट प्रणालीमा आवद्ध रहेर सरकारी स्रोतबाट कार्यान्वयन हुने गरी तय गरिएका सम्पूर्ण कार्यक्रमहरूको तयारी एवं सोका लागि आवश्यक बजेट रकमको विनियोजन कार्यमा सहजता ल्याउने उद्देश्यका साथ विकास गरिएको कम्प्यूटर प्रणालीमा आधारित Software को नाम LMBIS (Line Ministry Budget Information System) हो ।

यस प्रणालीको प्रयोगका क्रममा वार्षिक कार्यक्रम कार्यान्वयन गर्ने निकाय, सम्बन्धित तालुक विभाग/मन्त्रालय, राष्ट्रिय योजना आयोग र अर्थ मन्त्रालय समेत एउटै Platform मा रहेर बजेट तर्जुमा सम्बन्धी कार्यहरू गर्नु पर्ने हुन्छ । साथै, कुनै पनि एक निकायले कार्यक्रममा गरेको प्रस्ताव वा संशोधनहरू Online मार्फत अन्य सबै सरोकारवाला निकायहरूले आधिकारिक User ID र Password को सहायतामा जानकारी हासिल गर्न सक्नेछन् ।

२. LMBIS प्रयोगको उद्देश्य

- नेपाल सरकारको वार्षिक बजेट तथा कार्यक्रम तर्जुमा कार्यलाई सरल, सहज, पारदर्शी, गुणस्तरिय, यथार्थपरक र समग्रमा थप प्रभावकारी तुल्याउने,
- बजेट तथा कार्यक्रम कार्यान्वयनको अग्र भागमा रहेर कार्य गर्ने निकाय र व्यक्तिहरूको प्रत्यक्ष सहभागिता र संलग्नतामा रहेर विकास कार्यक्रम र सोका क्रियाकलापहरूको निर्धारण गर्ने, र
- समग्रमा, बजेटलाई Bottom Up Approach मा निर्माण गर्ने र सोका लागि आधुनिक सूचना प्रविधिको प्रयोग गर्ने ।

LMBIS बाट गरिएको अपेक्षा

वार्षिक विकास कार्यक्रम तथा सोका क्रियाकलापहरू Bottom Up Approach मा तयार भएका हुने, तय गरिएका सम्पूर्ण कार्यक्रम तथा क्रियाकलापहरूका लागि आवश्यक बजेट विनियोजन भएको हुने, निर्धारित कार्यक्रमहरूको कार्यान्वयन गर्ने निकायले पूर्ण स्वामित्व ग्रहण गर्दै कार्यान्वयनमा तदारुकता र प्रभावकारीता कायम हुने,

बजेट तथा कार्यक्रम तर्जुमामा संलग्न हुने सबै निकायहरू आ-आफ्नो अधिकार, जिम्मेवारी र सीमामा रहेर समयमै बजेट निर्माणमा सक्रिय रहने, र

बजेट तर्जुमाका हरेक चरणमा सम्बद्ध पदाधिकारीहरूले आफू सम्बद्ध सूचनाहरू सहजै प्राप्त गर्न एवं सोमा आवश्यकता अनुसारको थप निर्णय लिन सक्ने ।

यो प्रणालीको माध्यमबाट प्राप्त हुने उपलब्धीहरू

- सबै मन्त्रालयहरूको वार्षिक कार्यक्रमहरूलाई एकरूपता ल्याई ३ तह सम्मको **Standard Activity Code Define** हुने ।
- कार्यक्रम तथा बजेटको कार्य साथसाथै (**Simultaneously**) हुने भएकोले कार्यक्रम र बजेटको लागि दोहोरो काम गर्नु पर्ने विद्यमान अवस्थाको अन्त्य हुने ।
- राष्ट्रिय योजना आयोगबाट स्वीकृत गराउन पर्ने कार्यक्रम सम्बन्धी फाराम नं १ को लानग छुट्टै पुनः अभ्यास गर्न नपर्ने र यस **System** बाट फाराम नं १ निकाल्न सकिने ।
- बजेट छलफलको लागि अर्थ मन्त्रालयमा अनिवार्य रूपमा गर्नुपर्ने बजेट तर्जुमा सम्बन्धी पुष्ट्याइ फारामहरू यस **System** बाटै निकाल्न सकिने ।
- सम्बद्ध प्रयोगकर्ताको चाहाना अनसार आवश्यक प्रतिवेदन निकाल्न सकिने व्यवस्था यस प्रणालीमा रहेको ।
- काम कारवहिमा छिटो छरितो आई बजेट तर्जुमाको कार्यक्रम शीघ्रता आउने र अंक गणणीय शुद्धतामा सुनिश्चितता हुने ।
- अनावश्यक कागजी काम कारवाही घटन गई उत्प्रेरित कार्यालय वातावरण बन्न सहयोग पुग्ने ।

राजस्व व्यवस्थापन सूचना प्रणाली परिचय (RMIS)

परिचय

- नेपाल सरकारले प्राप्त गर्ने राजस्वको प्रक्रियालाई थप प्रभावकारी बनाउने उद्देश्यले महालेखा नियन्त्रक कार्यालवाट प्रयोगमा ल्याइएको एकाउन्टीङ्ग सफ्टवेयर हो ।
- नेपाल सरकार अर्थ मन्त्रीस्तरीय मिति २०७१।३।२४ को निर्णयले राजस्व व्यवस्थापन सूचना प्रणाली काठमाण्डौ उपत्यकाका ३ जिल्लावाट शुरु मरी हाल ७७ जिल्लामा लागु गरिएको । सेवाग्राहीले सिधै **RMIS** लगइन गरी राजस्व बुझाउन सक्छन् ।
- कार्यालयले संकलन गरेको राजस्व रकम वा सेवाग्राहीले सिधै बैंक दाखिला गरेको जुनसुकै रकम बैंकले **RMIS software** मा जम्मा(**Entry**) गरिसकेपछि मात्र सम्बन्धित कार्यालय, को.ले.नि.का. र अन्य सरोकारवाला निकायहरूले यस प्रणालीमा पहुँच राखी **Real Time** मा लेखांकन तथा प्रतिवेदन गर्ने गरी डिजाइन गरिएको छ ।
- राजस्व व्यवस्थापन सूचना प्रणालीमा सर्वप्रथम बैंकले **RMIS software** मा जम्मा (**Entry**) गरीसकेपछि मात्र सम्बन्धित कार्यालय लगायत सबै सरोकारवाला निकायहरूले यस प्रणालीमा पहुँच राखी **Real Time** मा आवश्यकता अनुसार लेखाङ्कन तथा प्रतिवेदन प्राप्त तथा जारी गर्न सक्ने ।
- मिति २०७१।१।१९ वाट विद्युतीय भूक्तानी सेवा प्रदायकले पनि **RMIS** मा आवद्ध भई सेवा दिन सक्ने । हाल मोबाइल बैंक, डेबीट कार्ड, क्रेडीट कार्ड, डिजीटल वालेट, इन्टरनेट बैंकिंग मार्फत राजस्व दाखिला गर्न सकिन्छ ।

राजस्व व्यवस्थापन सूचना प्रणालीका विशेषताहरू

- कम्प्युटर सफ्टवेयरमा आधारित प्रणाली
- नेपाल सरकारले प्राप्त गर्ने राजस्वको संकलन प्रक्रियालाई थप प्रभावकारी बनाउने उद्देश्य
- नेपाल सरकार (अर्थ मन्त्रीस्तर) को २०७१।०३।२४ को निर्णय
- संकलित राजस्वको **Real Time** लेखाङ्कन तथा प्रतिवेदन
- कार्यालय (**RCA**) ले संकलन गरेको राजस्व (नगद आम्दानी रसिद)
- **Taxpayer** ले सिधै बैंकमा दाखिला गरेको राजस्व
- **Taxpayer** ले विद्युतीय माध्यमद्वारा बैंकमा **Transfer** गरेको राजस्व
- २०७१।१।१९ वाट विद्युतीय सेवाप्रदायकले पनि यो प्रणालीमा पहुँच राख्न मिल्ने भएको छ ।

राजस्व व्यवस्थापन सूचना प्रणालीको महत्व

- **Real Time** मा विवरण लिन,

- राजस्व संकलन तथा दाखिलालाई व्यवस्थित गर्न,
- सेवा प्रदायक र सरोकारवालालाई छिटो छरितो सेवा प्रदान गर्न,
- राजस्व प्रशासनको सेवाप्रवाहमा हुने अनियमिततालाई नियन्त्रण गर्न,
- एकीकृत वित्तीय प्रतिवेदन तयार गर्न,
- राजस्व संकलनलाई सातै दिन २४ सै घण्टा सेवाप्रवाह गर्न,
- मानवीय त्रुटी कम गर्न,
- खाता सूची अनुसारको विवरण तत्काल प्राप्त गर्न ।

RMIS सञ्चालनका लागि आवश्यक न्यूनतम पूर्वाधार

- कम्तीमा Core i3 Processor तथा 2GB RAM भएको PC
- Windows XP वा सो भन्दा माथिको Operating System
- Internet Connectivity: 256 kbps or above
- Nepali Unicode Install भएको हुनपर्ने
- Antivirus Software
- Power Backup / Electricity
- Internet Browser (Chrome / IE / Opera / Firefox)

RMIS प्रणालीका सरोकारवालाहरु र प्रयोगकर्ता

महालेखा नियन्त्रक कार्यालय (FCGO)

- कोष तथा लेखा नियन्त्रक कार्यालयहरु (DTCOs)
- राजस्व संकलन गर्ने कार्यालयहरु (POs/RC Agencies)
- राजस्व संकलन गर्ने बैंकहरु १३ (र सो का सबै Branch हरू)
- करदाताहरु (Taxpayers)
- नेपाल राष्ट्र बैंक (NRB)
- मन्त्रालय र विभाग (MDAs)

e-Payment

परिचय (Introduction) :-

चालु आर्थिक वर्ष २०७३।०७४ को नीति तथा कार्यक्रममा आगामी आर्थिक वर्ष देखि तोकिएको रकम भन्दा माथिको भुक्तानीलाई सोझै सम्बन्धित व्यक्ति/फर्म/संस्थाको बैंक खातामा भुक्तानी गर्ने व्यवस्था मिलाइने छ भन्ने उल्लेख भए अनुसार नेपाल सरकार मन्त्रिपरिषदको मिति २०७३।१०।१४ को निर्णयानुसार चालु आर्थिक वर्ष २०७३।०७४ देखि नेपाल सरकारको तर्फबाट हुने भुक्तानी मध्ये हाल सम्म A/C Payee चेक मार्फत भएको सबै भुक्तानी सोझै बैंक खातामा जम्मा हुने व्यवस्थाका लागि कोष तथा लेखा नियन्त्रक कार्यालय, भुक्तानी केन्द्र नं ४ सिंहदरवारबाट नमुना (Piloting) को रूपमा शुरु गरीएको छ । नेपाल सरकारको तर्फबाट गरिने भुक्तानी पाउनेको लागि नेपाल क्लियरीङ हाउस लिमिटेडले सञ्चालनमा ल्याएको Inter Bank Payment System को सदस्य भएको बैंक तथा वित्तीय संस्थामा बैंक खाता हुनु पर्ने छ । कार्यालयले भुक्तानी आदेश पठाउँदा एकल खाता कोष प्रणाली विद्युतीय भुक्तानी आदेश मोड्युल मार्फत भुक्तानी पाउने व्यक्तिको नाम थर को अतिरिक्त निजको बैंक खाता, खाता रहेको बैंक लगायतका विवरण सम्बन्धित भुक्तानी पाउने व्यक्तिबाट प्रमाणित गराइ कोष तथा लेखा नियन्त्रक कार्यालयको TSA-DECS (Treasury Single Account- District Expenditure Control System) सिस्टम मा भुक्तानी आदेश पठाउने छ । कोष तथा लेखा नियन्त्रक कार्यालयले भुक्तानी आदेश अनुसारको रकम सोझै सम्बन्धित व्यक्ति / पार्टीको खातामा ट्रान्सफर गर्न बैंकलाई आदेश दिई रकम जम्मा भएको जानकारी सम्बन्धित कार्यालयहरूलाई एकल खाता कोष प्रणाली विद्युतीय भुक्तानी आदेश मोड्युलमा नै गराउने छ ।

System सञ्चालनका लागि आवश्यक न्यूनतम Hardware तथा Software :-

एकल खाता कोष प्रणाली विद्युतीय भुक्तानी आदेश मोड्युल सञ्चालनका लागि कम्प्युटरमा देहाय वमोजिम पूर्वार्धारहरू रहेको हुनुपर्छ ।

- ❖ कम्तिमा i3 processor र 2 GB Ram भएको कम्प्युटर ।
- ❖ कम्प्युटर Windows XP वा सो भन्दा माथि ।
- ❖ 256 Kbps Internet Connectivity हुनु पर्ने ।
- ❖ Nepali Unicode install भएको हुनु पर्ने ।
- ❖ जुन सुकै Browser बाट System Login गर्न सकिने । Google Chrome बाट System संचालन गर्न उपयुक्त हुने ।

1.3 प्रयोगकर्ता (User) हरू :-

सोझै सम्बन्धित व्यक्ति/फर्म/संस्थाको बैंक खातामा भुक्तानी गर्ने व्यवस्थाका लागी कार्यालयहरूले एकल खाता कोष प्रणाली विद्युतीय भुक्तानी आदेश मोड्युल तथा कोष तथा लेखा नियन्त्रक कार्यालय हरू ले एकल खाता कोष प्रणाली विद्युतीय भुक्तानी आदेश तथा TSA-DECS (Treasury Single Account- District Expenditure Control System) मा पहुच गरी कार्य गर्ने छन् भने बैंकहरूले एकल खाता कोष प्रणाली विद्युतीय भुक्तानी आदेश मोड्युल बाट पठाईएका विवरणहरू आ आफ्नो System मा Update गरी व्यक्ति पार्टिको खातामा रकम जम्मा गरी सो को जानाकारी कोष तथा लेखा नियन्त्रक कार्यालयहरूलाई एकल खाता कोष प्रणाली विद्युतीय भुक्तानी आदेश मोड्युलमा पठाईदिने छन् । कार्यालय तथा कोष तथा लेखा नियन्त्रक कार्यालयहरूको एकल खाता कोष प्रणाली विद्युतीय भुक्तानी आदेश मोड्युलमा पहुच रहने छ तर बैंकको भने यस System मा प्रत्यक्षरूपमा पहुच रहने छैन ।